

WANTED REPORTERS

నవతరం
తెలుగు దినపత్రిక

జర్నలిస్ట్ కానాలన్న
కోరిక ఉందా...

ఇతే **నవతరం** మీ కోసం
అద్భుతమైన అవకాశం కల్పిస్తుంది.

వివరాలకు : **9618907705**

navataramtelugudaily@gmail.com

నవతరం



తెలుగు దినపత్రిక

ప్రచురణ కేంద్రం: హైదరాబాద్, రాజమండ్రి

సంపుటి : 12

సంచిక : 342 శుక్రవారం 24 -4-2026

పేజీలు : 4

వెల : 5-00

కార్మికులు తొందరపాటు నిర్ణయాలు తీసుకోవద్దు

ఆర్టీసీ సమ్మెపై కేబినెట్ భేటీలో ప్రస్తావన
నేడు చర్చలు జరపాలని డిప్యూటీ సీఎంకొవడం
అనాలోచిత చర్యలకు పాల్పడవద్దని శ్రీధర్ బాబు వినతి



హైదరాబాద్, నవతరం

ఆర్టీసీ కార్మికులు తొందరపాటు నిర్ణయాలు తీసుకోవద్దని తెలంగాణ ముఖ్యమంత్రి రేవంత్ రెడ్డి అన్నారు. ఈమేరకు ఆయన కేబినెట్ భేటీలో మాట్లాడారు. ప్రాణాలు తీసుకోవడం వల్ల సమస్య పరిష్కారం కాదన్నారు. సమస్యలు పరిష్కరించేందుకు తాము చిత్తశుద్ధితో ఉన్నామని.. ఈ అంశంపై ప్రభుత్వం దృష్టి సారించిందని తెలిపారు. శుక్రవారం కార్మిక సంఘాలతో చర్చించాలని మంత్రులకు సీఎం సూచించారు. ఈక్రమంలో డిప్యూటీ సీఎం భట్టి విక్రమార్క ఆధ్వర్యంలో మంత్రులు.. కార్మిక సంఘాలతో సమావేశం కానున్నారు. సర్వంపేటలో ఓ డ్రైవర్ ఆత్మహత్యాయత్నానికి ఒడిగట్టిన ఘటన నేపథ్యంలో సీఎం ఈ వ్యాఖ్యలు చేసినట్లుగా తెలుస్తోంది. ఇదిలావుంటే ఆర్టీసీ కార్మికులు సంయమనం పాటించి... సమ్మె విరమించాలని రాష్ట్ర ఐటీ, పరిశ్రమల శాఖ మంత్రి తద్దిక్ష శ్రీధర్ బాబు విజ్ఞప్తి చేశారు. సమస్యల పరిష్కారానికి ప్రభుత్వం తప్పకుండా చర్యలు జరుపుతుందని గురువారం విడుదల చేసిన ఓ ప్రకటనలో పేర్కొన్నారు. ఆర్టీసీ కార్మికులు ఎలాంటి తొందర పాటు నిర్ణయాలు తీసుకోవద్దని, ప్రాణాలు తీసుకునే అనాలోచిత చర్యలకు పాల్పడి మీ కుటుంబాలకు అన్యాయం చేయొద్దని విజ్ఞప్తి చేశారు. క్షణికావేశంతో కొత్త సమస్యలు వస్తాయని, ప్రేరేపిత శక్తుల ఒత్తిడికి బలి కావొద్దని కోరారు. కార్మికుల సమస్యల్ని పరిష్కరించేందుకు ప్రభుత్వం కట్టుబడి ఉందని, వెంటనే చర్చలకు ముందుకు రావాలని కార్మిక సంఘాల నేతలకు పిలుపునిచ్చారు.



ఆర్టీసీ ఉద్యోగులతో


నేడు మంత్రుల బృందం చర్చలు

- కార్మికులు ఎలాంటి ఉద్రేకపూరిత చర్యలకు దిగొద్దు
- కాళేశ్వరం తీర్పు పరిశీలించాక తదుపరిచర్యలు
- సిబిఐ విచారణ కోసం ఒత్తిడి పెంచాలని నిర్ణయం
- మంత్రుల జీతాల్లో 50శాతం రిటైర్డ్ ఉద్యోగుల బకాయల చెల్లింపు
- వందరోజుల్లోగా బకాయలు పూర్తిగా చెల్లింపు
- సహకార సంఘాల ఎన్నికలు నిర్వహించాలని నిర్ణయం
- తెలంగాణ కేబినెట్ సమావేశంలో కీలక నిర్ణయాలు
- వివరాలు వెల్లడించిన మంత్రులు పొంగులేటి, ఉత్తమ్, వాకిటి

హైదరాబాద్, ఏప్రిల్ 23 నవతరం

ఆర్టీసీ ఉద్యోగులతో నేడు మంత్రుల బృందం చర్చలు జరుపనుంది. కార్మికులు ఎలాంటి ఉద్రేకపూరిత చర్యలకు దిగొద్దని కేబినెట్ విజ్ఞప్తి చేసింది. కాళేశ్వరం తీర్పు పరిశీలించాక తదుపరిచర్యలు తీసుకోవాలని, న్యాయనిపుణులతో సంప్రదించాలని, సిబిఐ విచారణ కోసం ఒత్తిడి పెంచాలని నిర్ణయం తీసుకున్నారు. మంత్రులు, ఎమ్మెల్యేల జీతాల్లో 50శాతం రిటైర్డ్ ఉద్యోగుల బకాయల చెల్లింపునకు ఉపయోగించాలని నిర్ణయించారు. వందరోజుల్లోగా బకాయలు పూర్తిగా చెల్లింపు చేయనున్నారు. సహకార సంఘాల ఎన్నికలు నిర్వహించాలని నిర్ణయం తీసుకుంది. తెలంగాణ కేబినెట్ సమావేశంలో కీలక నిర్ణయాల వివరాలు మంత్రులు పొంగులేటి, ఉత్తమ్, వాకిటి శ్రీహరిలు వెల్లడించారు. ఆర్టీసీ కార్మికుల సమ్మెపై తెలంగాణ మంత్రివర్గ సమావేశంలో కీలకంగా చర్చ జరిగింది. సమస్య పరిష్కారం దిశగా ప్రభుత్వం చర్యలు

వేగవంతం చేస్తోంది. సీఎం రేవంత్ రెడ్డి ఆర్టీసీ కార్మికులకు విజ్ఞప్తి చేస్తూ, తొందరపాటు నిర్ణయాలు తీసుకోవద్దని సూచించారు. ప్రాణాలు తీసుకోవడం సమస్యకు పరిష్కారం కాదని స్పష్టం చేసిన ఆయన.. కార్మికుల సమస్యలను పరిష్కరించేందుకు ప్రభుత్వం చిత్తశుద్ధితో ఉందని తెలిపారు. ఈ నేపథ్యంలో నేడు కార్మిక సంఘాలను చర్చలకు ఆహ్వానించాలని ప్రభుత్వం నిర్ణయించింది. మంత్రుల కమిటీతో చర్చలకు రావాలని కార్మిక సంఘాలకు పిలుపు నిచ్చింది. ఉప ముఖ్యమంత్రి భట్టి విక్రమార్క ఆధ్వర్యంలో మంత్రుల బృందం కార్మిక సంఘాలతో భేటీ కానుంది. ఈ క్రమంలోనే తెలంగాణ కేబినెట్ సమావేశంలో పలు కీలక నిర్ణయాలు తీసుకున్నట్లు మంత్రి పొంగులేటి శ్రీనివాస్ రెడ్డి వివరాలు వెల్లడించారు. మీడియా సమావేశంలో ఉత్తమ్ కుమార్ రెడ్డి, వాకిటి శ్రీహరి కూడా పాల్గొన్నారు. ఇకపోతే మంత్రులు, ఎమ్మెల్యేల వేతనాల్లో 50 శాతం రిటైర్డ్ ఉద్యోగులకు చెల్లించాలని కేబినెట్ నిర్ణయించినట్లు ఆయన తెలిపారు.



కృష్ణానదిపై ఐకానిక్ బ్రాడ్జ్ నిర్మాణం

బి.ఎ. గ్రీన్ ఫిల్డర్ సిటిగా నూతన రాజధాని
నూతన ప్రాజెక్టులు, ఐకానిక్ వంతెన, విద్యాసంస్థలకు ఆమోదం
బిట్స్ లాంటి సంస్థ ఏర్పాటు కావడం హార్వేషియం
సిఆర్డిఐ సమావేశంలో సీఎం చంద్రబాబు నాయుడు

అమరావతి, నవతరం

రాజధానిని అనుసంధానిస్తూ కృష్ణానదిపై నిర్మించే వంతెన ఐకానిక్ గా ఉండాలని, బి.ఎ. గ్రీన్ ఫిల్డర్ సిటిగా నూతన రాజధానిని నిర్మిస్తున్నామని ముఖ్యమంత్రి చంద్రబాబు నాయుడు తెలిపారు. గురువారం సాయంత్రం ముఖ్యమంత్రి ఆధ్వర్యంలో సిఆర్డిఐ అధికారి సమావేశం జరిగింది. దీనిలో నూతన ప్రాజెక్టులు, ఐకానిక్ వంతెన, విద్యాసంస్థల ఏర్పాటు వంటి అంశాలపై పలు ఆమోదాలు తెలిపారు. ఈ సమావేశానికి సిఆర్డిఐ, ఎజిఐసిఎల్, ఆర్కె, అటవీశాఖ ఉన్నతాధికారులు హాజరయ్యారు.

రాహుల్ తో పిసిసి చీఫ్ భేటీ

రాష్ట్రంలో తాజా రాజకీయాలపై వివరణ
పార్టీ సంస్థాగత నిర్మాణపైనా చర్చ
నామినేటెడ్ పదవులు, బిసి కులగణనపై ప్రస్తావన

న్యూఢిల్లీ, ఏప్రిల్ 23 నవతరం

కాంగ్రెస్ అగ్రనేత రాహుల్ గాంధీతో టీపీసీసీ అధ్యక్షుడు మహేశ్ కుమార్ గౌడ్ ఢిల్లీలో సమావేశమయ్యారు. ఈ సందర్భంగా తెలంగాణలో అభివృద్ధి, సంక్షేమ పథకాలను రాహుల్ కు టీపీసీసీ చీఫ్ వివరించారు. అదేవిధంగా రాష్ట్రంలో తాజా రాజకీయ అంశాలపై ఇరువురు నేతలు చర్చించారు. కాంగ్రెస్ ఆర్గనైజేషన్ కార్యక్రమాలు, డీసీసీ అధ్యక్షుల నియామకాలు, జిల్లా కమిటీలు, మండల కమిటీల నియామకాలను రాహుల్ కు వివరించారు. తెలంగాణలో కులగణన సమాచారాన్ని ప్రకటించినట్లు మహేశ్ కుమార్ గౌడ్ తెలిపారు. మహిళా రిజర్వేషన్లలో టీపీసీసీ రిజర్వేషన్లను జోడించాలని రాహుల్ కు విజ్ఞప్తి చేశారు. రాజీయే ఏబిఎస్ జాతీయ ఓబీసీ సమావేశాన్ని హైదరాబాద్ లో నిర్వహించాలని కోరారు. ఈ విజ్ఞప్తులకు రాహుల్ గాంధీ సానుకూలంగా స్పందించినట్లు తెలిపారు. తెలంగాణ ప్రదేశ్ కాంగ్రెస్ కమిటీ అధ్యక్షుడు మహేశ్ కుమార్ గౌడ్ నేతృత్వంలోని రాష్ట్ర కాంగ్రెస్ ప్రతినిధి బృందం నేడు ఢిల్లీలో



ఏబిసీసీ అగ్రనేత రాహుల్ గాంధీని కలిసింది. ఈ బృందంలో రాజ్యసభ ఎంపీ ఆనీల్ కుమార్ యాదవ్, సీనియర్ నేత వి. హనుమంతరావు కూడా ఉన్నారు. ప్రభుత్వ పనితీరుపై ఈ సందర్భంగా కీలక చర్యలు జరిగాయి. తెలంగాణలో అమలవు తున్న సంక్షేమ పథకాల పురోగతిని రాహుల్ గాంధీ ఈ సందర్భంగా అడిగి తెలుసుకున్నట్లు తెలుస్తోంది. రాష్ట్ర ప్రభుత్వం అమలు చేస్తున్న హామీలు ప్రజల్లోకి ఏ మేరకు వెళ్తున్నాయనే అంశంపై రాహుల్ ఆరా తీసినట్లు సమాచారం.

తెలంగాణ సాధనలో

ఆర్టీసీ కార్మికులే కీలకం

- అవసరమైతే ప్రభుత్వాన్ని కూల్చే శక్తి వారికుంది
- రాజీగంజ్ డిపోముందు సంఘభావం పలికిన తలసాని



రెండోరోజూ

కొనసాగిన ఆర్టీసీ సమ్మె

- ఎక్కడిక్కడే నిలిచిపోయిన బస్సులు బలవంతంగా
- నడకపేదకు యత్నాలు
- పలుచోట్ల కార్మికులను అదుపులోకి తీసుకున్న పోలీసులు



సంపాదకీయం



ప్రగతి చక్రంపై నిర్లక్ష్యపు చీడ!

అధికారంలోకి రావడానికి అనేక హామీలు గుప్పించడం, తరువాత వాటిని విస్మరించడం పరిపాటిగా మారింది. అలవికాని హామీలు ఇవ్వడం, ప్రజలను మోసం చేయడం అలవాటు చేసుకున్నారు. బిఆర్ఎస్ బాటలోనే ఇప్పుడు కాంగ్రెస్ కూడా మోసాల దారిలో నడుస్తోంది. ఇచ్చిన హామీలను అమలు చేయలేక చతికిల పడింది. రాష్ట్ర ఆదాయం మొత్తాన్ని వడ్డీలు కట్టడానికి అన్నట్లుగా అప్పులు చేసి చూపారు. అప్పులతో తెలంగాణ చితికిపోతోంది. ఇందులో అన్ని పార్టీలతది ఒకటే దారిగా ఉంది. తెలంగాణ ఏర్పడక కేసిఆర్ ప్రభుత్వ హయాంలో ఆర్టీసీ దాదాపు రెండు నెలల పాటు సమ్మెకు దిగింది. వారిని పూర్తిగా నిర్లక్ష్యం చేసింది. ఆర్టీసీని ప్రభుత్వంలో విలీనం చేస్తామన్న హామీని ఆనాడు కేసిఆర్, ఈనాడు రేవంత్ రెడ్డి ఇద్దరూ నిలబెట్టుకోలేక పోయారు. దూరదృష్టి లేక రవాణా శాఖ.. సమ్మెకు కారణమయ్యారు. ప్రభుత్వంలో ఆర్టీసీ విలీనం, వేతన సవరణ, బకాయిల చెల్లింపు సహా మొత్తం 32 అంశాలపై కార్మిక సంఘాల జేపీసీ ఏడాది కాలంగా ప్రభుత్వ పెద్దలకు, ఆర్టీసీ యాజమాన్యానికి వినతిపత్రాలు ఇచ్చింది.. విజ్ఞాపనలు చేసింది. సమ్మెకు వేళయిన తరుణంలో మంగళవారం ఆగమేఘాలపై అధికారుల కమిటీ పేరుతో ప్రభుత్వం ఓ కంటి తుడుపు ప్రతిపాదనను తెరవైకి తెచ్చింది. ఏడాదిగా పట్టించలేని తనం ప్రదర్శించి, ఇప్పుడు నాలుగు వారాల గడువు కోరటం విదూరం. ఇలాంటి కాలయాపన కమిటీతో ఒరిగేదేమీ లేదని భావించిన కార్మికులు, సమస్యలు పరిష్కరించే వరకు వెనక్కి తగ్గే ప్రసక్తి తేదని తేల్చిచెప్పి, మంగళవారం అర్ధరాత్రి నుంచే సమ్మెకు వెళ్లారు. రాష్ట్ర వ్యాప్తంగా ఆర్టీసీ బస్సు చక్రాలు ఆగిపోయాయి. 6,000 బస్సులు డిపోలకే పరిమితమయ్యాయి. ప్రతి రోజూ 60 లక్షల మంది ప్రయాణించే ఆర్టీసీలో సమ్మెతో ప్రజానీకం తీవ్ర ఇబ్బందులు పడుతున్నారు. ఓ వైపు ఎండలు మండిపోతుంటే ప్రైవేటు వాహనాలు అందుబాటులో లేక ప్రయాణాలు ప్రయాసగా మారాయి. విద్యార్థులు, రోజువారీ, కూలీలు, ఉద్యోగులు, తక్కువ ఖర్చుతో కూడిన ప్రజా రవాణాను ఆశ్రయించే ఇతర ప్రయాణికులు తీవ్ర అవస్థలు పడుతున్నారు. డిపోల వద్ద కార్మికుల ధర్నాలు, పోలీసులు అడ్డుకోవడంతో పలుచోట్ల ఉద్రిక్త వాతావరణం నెలకొన్నది. మహావెళ్లి పథకంతో ఆర్టీసీ సమ్మెలో సాగుతోంది. ఆర్టీసీ కార్మికులను ఒప్పించలేక, మెప్పించలేక చతికిలపడిన తీరు రేవంత్ సర్కార్ అసమర్థతకు నిదర్శనంగా చూడాలి. మాటలు, ఆవేశంతో కూడిన ప్రసంగాలతో ప్రజలను ఎల్లకాలం బురిడి కొట్టించలేమని అధికార కాంగ్రెస్ నేతలు గుర్తించాలి. నిత్యం అరకోటి మందికి పైగా ప్రయాణించే ప్రజారవాణా వ్యవస్థలో సమస్యల పరిష్కారం చూపడంలో రెండున్నరేళ్లుగా నిర్లక్ష్యం వహించారు. ప్రభుత్వం ఇంకా దాటవేత ధోరణి అవలంబించి సమస్యను జటిలం చేయకుండా సమ్మెకు కారణాలను గుర్తించి పరిష్కరించాలి. ఆర్టీసీ కార్మికుల, రాష్ట్ర ప్రజల విస్తృత ప్రయోజనాల దృష్ట్యా సమ్మెకు సత్కరమే పరిష్కారం కనుగొనాలి. ఈ దిశగా సర్కార్ చర్యలు చేపట్టాల్సిన అవసరం ఎంతైనా ఉన్నది. ఎన్నికల్లో డిక్కరేషన్లు, మ్యూనిసిపాలిటీలో హామీలు గుప్పించి, ప్రజలను మభ్యపెట్టి అధికారంలోకి వచ్చిన హస్తం నేతలు పాలనను గాలికి వదిలేసి రాష్ట్రాన్ని అల్లకల్లోలం చేస్తున్నారు. ఇప్పుడు ప్రజా రవాణా వ్యవస్థ కూడా ఆ జాబితాలో చేరిపోయింది. హామీల అమలు, సమస్యల పరిష్కారంలో కాంగ్రెస్ సర్కార్ నిర్లక్ష్యాన్ని నిరసిస్తూ కార్మిక సంఘాలు సమ్మెబాట పట్టాయి. అధికారంలోకి రావటానికి కాంగ్రెస్ నేతలు ఇచ్చిన హామీలను ఇప్పుడు మరచిపోయి మాట్లాడుతున్నారు. బీఆర్ఎస్ ప్రభుత్వం ఆర్టీసీని ప్రభుత్వంలో విలీనం కోసం ప్రణాళికను ప్రకటించినా ఆచరణలో పెట్టలేకపోయింది. తాము అధికారంలోకి వస్తే ఆర్టీసీని ప్రభుత్వంలో విలీనం చేయడంతో పాటు ఓఆర్టీ పరిధిలోకి తీసుకొస్తామని, ఉద్యోగులను క్రమబద్ధీకరిస్తామని, ఖాళీలను భర్తీ చేస్తామని కాంగ్రెస్ హామీల మీద హామీలు గుప్పించింది. దీంతో ఆర్టీసీ కార్మికులు కాంగ్రెస్ మాటలను నమ్మారు. రెండున్నరేండ్లు గడిచినా కాంగ్రెస్ సర్కార్ ఆర్టీసీ గురించి పట్టించుకోవట్లేదు. ఆరు గ్యారంటీల్లోని ఒక గ్యారంటీ అయిన సహకారీకర్త పథకంలో ఒక భాగమైన 'మహిళలకు ఆర్టీసీలో బస్సుల్లో ఉచిత ప్రయాణ పథకం' తీసుకొచ్చింది. కానీ ఆర్టీసీకి ప్రభుత్వం నిధులు ఇవ్వటంలేదు. ఇప్పుడు కార్మిక సంఘాల జేపీసీ అడుగుతున్న డిమాండ్లలో ప్రీ బస్ పథకం నిధుల విడుదల అంశం కీలకమైనది కావడం గమనార్హం. మహిళలకు ఉచిత ప్రయాణంతో ఆర్టీసీ లాభాల్లోకి దూసుకెళ్లిందని చెప్పుకొంటున్న ప్రభుత్వ పెద్దలు.. కార్మికుల సమస్యలు ఎందుకు పరిష్కరించటంలేదో చెప్పాలి. ఇకపోతే ఎన్నికల ముందు కాంగ్రెస్ నిరుద్యోగ మ్యూనిసిపాలిటీ ప్రకటించింది. తమ ప్రభుత్వం ఏర్పడిన ఏడాదిలోగా 2 లక్షల ఉద్యోగాలు ఇస్తామని ఆ పార్టీ అగ్రనేత రాహుల్ గాంధీని చిక్కడపల్లి లైబరరీకి తీసుకువచ్చి నిరుద్యోగుల్లో ఆశలు పెంచింది. ప్రియాంక గాంధీతో సరూప్యంగా స్టేడియంలో యూత్ డిక్లరేషన్ ప్రకటించి నిరుద్యోగులను తమ వైపు తిప్పుకున్నది. 2 లక్షల ఉద్యోగాలు కల్పిస్తామని నిరుద్యోగుల్లో ఆశలు కల్పించారు.

ఇంధన భద్రతపై భారత్ దృష్టి

గ్రీన్ ఉనర్లీ ఉత్పత్తిపై ప్రణాళికలు న్యూఢిల్లీ, ఏప్రిల్ 23 ఇంధన భద్రతకు భారత్ పెద్ద పీట వేస్తోంది. సబ్సిడీలు ఇచ్చి దేశీయంగా డిమాండ్ను పెంచడంపై దృష్టి పెట్టింది. భవిష్యత్తు ఇంధనంగా రూపొందించును చారిత్రాత్మక హైడ్రోజన్ రంగంపై పట్టు సాధించేందుకు చైనా, భారత్లు చాలా వ్యూహాత్మకంగా పావులు కదుపుతున్నాయి. పెద్ద ఎత్తున గ్రీన్ హైడ్రోజన్ అంటే పునర్నియోగ ఇంధనాన్ని ఉపయోగించడం ద్వారా నీటి ఎలక్ట్రాలిసిస్ ద్వారా ఉత్పత్తయ్యే హైడ్రోజన్ ఉత్పత్తి సామర్థ్యాన్ని నిర్మించుకునేందుకు ఇరు దేశాలు పెద్ద మొత్తంలో నిధులను ఖర్చు చేస్తున్నాయి. అయితే పారిశ్రామిక అభివృద్ధిని నిలుపుకోవడంపై చైనా దృష్టి కేంద్రీకరించగా, పశ్చిమ దేశాల్లో ఈ రంగంలో కొంత స్వల్ప నెలకొన్న నేపథ్యంలో ఇరు దేశాలు ఈ రంగంలో తమ మార్కెట్ను పెంచుకోవడానికి చూస్తున్నాయి. ఇందుకు అవసరమైన రాజకీయ సంకల్పం, ఆర్థిక తోడ్పాటు సమకూర్చుకుంటున్నాయి. వాతావరణ కాలాపాటికి ఇతర దేశాల్లో దోహదపడుతున్న బొగ్గును దూరంగా వెళ్లాలని చైనా ప్రయత్నిస్తోంది. ఇందుకోసం 200కోట్ల డాలర్ల ప్రాజెక్టులో భాగమైంది. భారత్ దాదాపుగా 210కోట్ల డాలర్ల విలువ చేసే సబ్సిడీల తోడ్పాటుతో 2030కల్లా ఏటా 50లక్షల మెట్రిక్ టన్నుల వారిత హైడ్రోజన్ను ఉత్పత్తి చేయాలని లక్ష్యంగా పెట్టుకుంది. ఇది ప్రస్తుత గ్లోబల్ మార్కెట్లో ఐదు రెట్లు ఎక్కువగా ఉంది. అప్పటికి చైనా ఉత్పత్తికి దాదాపుగా రెట్టింపని అంచనా వేస్తున్నారు. హించిన దానికన్నా మరింత అధికంగా వ్యయ పరిమితులు నెలకొంటూ వుండడంతో ఈ దశాబ్దం ప్రారంభంలో పెట్టుకున్న గ్రీన్ హైడ్రోజన్ లక్ష్యాలకు దూరంగా పశ్చిమ దేశాలు వెనక్కి మళ్లుతున్నాయి. అదే సమయంలో ప్రపంచంలోనే అత్యధిక జనాభా కలిగిన చైనా, భారత్లు పెద్ద ఎత్తున ఉత్పత్తికి నడుం బిగించాయి. ఈ రంగంలో రెండు దేశాల లక్ష్యాలు వేర్వేరుగా ఇరు దేశాలకు ఉమ్మడిగా వున్నది రాజకీయ సంకల్పం, అధికారం. పెద్ద ఎత్తున



తయారుచేయడం ద్వారా వ్యయం తగ్గేలా, డిమాండ్ పెరగేలా మార్కెట్ను ఉనికిలోకి తీసుకురావడంపై దృష్టి పెట్టాయి. రివైరెలు, ఎరువుల ఫ్లాంట్లు, ఉక్కు తయారీ సంస్థల నుండి హామీలకు సబ్సిడీలను ముడిపెడుతూ ప్రైవేటు పెట్టుబడులను భారత్ రాబడుతోంది. ఇక్కడ ఇంధన భద్రత వుండాలనే భారత్ లక్ష్యం చాలా స్పష్టంగా వుంది. భారత్లో హైడ్రోజన్ను ప్రధానంగా దిగుమతి చేసుకున్న ఖనిజవాయువు నుండి తయారుచేస్తారు. అయితే పశ్చిమాసియాలో తాజా పరిణామాలతో నేపథ్యంలో గ్యాస్ సరఫరా ఇబ్బందుల్లో పడింది. మరోవైపు చైనా ప్రభుత్వం రంగంలోని దిగజాలను లేదా ప్రైవేటు సంస్థలను రంగంలోకి దింపడం ద్వారా పెద్ద ఎత్తున పారిశ్రామిక ప్రాజెక్టులకు సిద్ధమవుతోంది. పరిశుద్ధమైన ఇంధనం దిశగా మళ్లుతున్న యావత్ పారిశ్రామిక రంగం అడుగులు వేసే తరుణంలో హైడ్రోజన్ ఉత్పత్తిలో తన అభివృద్ధిని పరిరక్షించుకోవాలని చైనా లక్ష్యంగా పెట్టుకుంది.

రెండోరోజూ కొనసాగిన ఆర్టీసీ సమ్మె

ఎక్కడిక్కడే నిలిచిపోయిన బస్సులు బలవంతంగా నడిపేందుకు యత్నలు పలుచోట్ల కార్మికులను అదుపులోకి తీసుకున్న పోలీసులు హైదరాబాద్, ఏప్రిల్ 23 తెలంగాణ రాష్ట్ర వ్యాప్తంగా రెండో రోజూ ఆర్టీసీ కార్మికుల సమ్మె గురువారం కూడా కొనసాగింది. ఆర్టీసీ బస్సులు డిపోలకే పరిమితం కావడంతో ప్రయాణికులు నానా యాతన పడుతున్నారు. తమ న్యాయమైన హక్కుల కోసం ఉద్యమిస్తున్న ఆర్టీసీ కార్మికులపై కాంగ్రెస్ ప్రభుత్వం ఉక్కుపాదం మోపుతున్నది. పోలీసుల హామీలతో బస్సుకు ఒక కానిస్టేబుల్ను పెట్టి బలవంతంగా బస్సులను నడుపాలని చూస్తున్నది. అయినప్పటికీ ఆర్టీసీ కార్మికులు తెలంగాణామీ నుంచే బస్సుల వద్దకు చేరి ఒక్క బస్సును కూడా కదలనియలేదు. పోలీసులు బలవంతంగా ఆర్టీసీ కార్మికులను అరెస్ట్ చేసినా ఉద్యమాన్ని కొనసాగిస్తున్నారు. బస్సులు లేకపోవడంతో ప్రైవేట్ వాహనాలను ఆశ్రయిస్తున్న ప్రజలను ఇష్టానుకూలంగా దోచుకుంటున్నారు. తప్పనిసరి పరిస్థితుల్లో ప్రయాణికులు అధిక ధరలు చెల్లించ ప్రయాణించాల్సిన దుస్థితి నెలకొంది. మెదక్

ఆర్టీసీ డిపో నుంచి ఈరోజూ తెల్లవారుజామున బస్సులు నడిపేందుకు ఆర్టీసీ అధికారులు ప్రయత్నం చేయగా కార్మికులు అడ్డుకోవడంతో పోలీసులు వారిని అరెస్టు చేశారు. గురువారం తెల్లవారుజామున ఆర్టీసీ అధికారులు పోలీసు బందోబస్తు మధ్య బస్సులు నడిపేందుకు డిపో నుంచి బస్సులు వరకు తెలుసుకొని భారీ సంఖ్యలో చేరుకొని అడ్డుకున్నారు. ఆర్టీసీ బస్సులను అడ్డుకోవడంతో పోలీసులు కార్మికులను బలవంతంగా అరెస్టు చేసి పోలీస్ స్టేషన్ కు తరలించారు. ఉమ్మడి వరంగల్ జిల్లాలో 9డిపోల్లో 600 వందల బస్సులు నిలిచి పోయాయి. ఉమ్మడి కరీంనగర్ జిల్లా వ్యాప్తంగా సమ్మె కొనసాగుతున్నది. కామరెడ్డి జిల్లాలో ఆర్టీసీ కార్మికుల టెంట్లను పోలీసులు తొలగించడంతో వివాదం చోటు చేసుకుంది. ఆదిలాబాద్ జిల్లావ్యాప్తంగా రెండో రోజూ బస్సులు డిపోలకే పరిమితమయ్యాయి. సిద్దిపేట జిల్లాలోని సిద్దిపేట, మాస్కాబాద్, దుబ్బాక, గజ్వల్ డిపోల ఎదుట ఆర్టీసీ కార్మికులు డిపోల ఎదుట ధర్నా చేపట్టారు. నల్లగొండ, నూర్యాపేట జిల్లాలో ఔట్పోస్టింగ్ ఉద్యోగులతో బస్సులు నడుపాలని చూడగా ఆర్టీసీ కార్మికులు అడ్డుకున్నారు.



మహబూబాబాద్ జిల్లాలో ఆర్టీసీ కార్మికులపై పోలీసుల అత్యుత్సాహం ప్రదర్శించారు. రెండో రోజూ సమ్మె కొనసాగు తుండగా తొర్రూరు డిపో వద్ద భారీగా పోలీసు బలగాలను మోహరించారు. విధులకు రాని 21 మంది కార్మికులపై కేసు నమోదు చేశారు. సమ్మెలో పాల్గొనేందుకు డిపో వద్దకు వస్తున్న కార్మికులను పోలీసులు అరెస్టు చేశారు. ఆర్టీసీ ఉద్యోగులను అరెస్ట్ చేసి కేసులు నమోదు చేయడంపై ఉద్యోగ సంఘాల నేతలు మండిపడుతున్నారు. తక్షణమే వారిని విడుదల చేయాలని డిమాండ్ చేశారు.

తెలంగాణ సాధనలో ఆర్టీసీ కార్మికులే కీలకం

అవసరమైతే ప్రభుత్వాన్ని కూల్చే శక్తి వారికంది రాణిగంజ్ డిపోముందు సంఘిభావం పలికిన తలసాని హైదరాబాద్, ఏప్రిల్ 23 ఆర్టీసీ సమ్మెలో భాగంగా రాణిగంజ్ డిపో ముందు కార్మికులతో కలిసి మాజీ మంత్రి తలసాని శ్రీనివాస్ యాదవ్ ధర్నాకు దిగారు. ఆర్టీసీ కార్మికుల సమస్యలను ప్రభుత్వం పరిష్కరించాలని నినాదాలు చేశారు. ఈ సందర్భంగా మాజీ మంత్రి మాట్లాడుతూ.. ఆనాడు కేసిఆర్ సకల జనులను ఏకం చేశారని.. అందులో ఆర్టీసీ కార్మికులు ప్రధాన పాత్ర పోషించారని గుర్తుచేశారు. తెలంగాణ సాధనలో ఆర్టీసీ కార్మికుల కృషి మర్చిపోలేదని.. ఆ విషయం ప్రభుత్వం గుర్తుపెట్టుకోవాలని సూచించారు. అవసరమైతే ప్రభుత్వాన్ని కూల్చే శక్తి ఆర్టీసీ కార్మికులకు ఉందన్నారు. ఆర్టీసీ కార్మికులను ప్రభుత్వ ఉద్యోగులుగా తీసుకోవాలని ఆనాడు కేసిఆర్ కేబినెట్ నిర్ణయం తీసుకుందని.. కానీ ప్రభుత్వం మారినదని తెలిపారు. ఆర్టీసీకి ఎంతో ప్రాముఖ్యం ఉందని తలసాని చెప్పుకొచ్చారు. రెండు రోజులుగా ఆర్టీసీ కార్మికులు సమ్మె చేస్తుంటే.. ప్రజలు అల్లాడిపోతున్నారని తెలిపారు. ప్రతిపక్ష నేతలు వెనకుండి సమ్మె చేయమన్నారు ఓ

మంత్రి అంటున్నారు.. అసలు ప్రభుత్వం ఇచ్చిన హామీలు తీరిస్తే సమ్మె ఎందుకు చేస్తారని ప్రశ్నించారు. సమ్మె చేసే ఉద్యోగులను ఆర్టీసీ ఎంపీ బెదిరిస్తున్నారని మండిపడ్డారు. అందరం కలిసి సైక్టోరియల్ ముట్టడికి వెళ్ళామని.. ప్రభుత్వం మెడలు వంచి హామీలను సాధిస్తామని మాజీ మంత్రి పిలుపునిచ్చారు. పీఆర్డీ ఇస్తామని చెప్పి కాంగ్రెస్ అధికారంలోకి వచ్చినదని మాజీ మంత్రి గుర్తుచేశారు. ఎలక్టికల్ బస్సులకు ప్రైవేట్ డ్రైవర్లను పెట్టి నడిపిస్తున్నారని.. ఆర్టీసీ బస్సు నడిపిన డ్రైవర్లకు ఎలక్టికల్ బస్సు నడపడం రాదా అని నిలదీశారు. 'మీరు ధైర్యంగా పోరాటం చేయండి. మీ వెనుక కేసిఆర్ ఉన్నారు. మీ వెనుక మా పార్టీ మొత్తం ఉంది' అంటూ ఆర్టీసీ కార్మికులకు విజ్ఞప్తి చేశారు. కేబినెట్ సమావేశం అయిన వెంటనే ఆర్టీసీ జేపీసీని ప్రభుత్వం చర్యలకు విషయంలో పూర్తి స్పష్టత ఇవ్వాలన్నారు. తూతూ మంత్రిగా బస్సుకోవద్దని జేపీసీ సంఘాల నాయకులకు విజ్ఞప్తి చేశారు. 29 డిమాండ్లు తీర్చేందుకు సిద్ధంగా ఉన్నామని అంటున్నారు.. మరి ఆ 29 డిమాండ్లు ఏంటో మీడియా సాక్షిగా విడుదల చేయాలని మాజీ మంత్రి తలసాని శ్రీనివాస్ యాదవ్ డిమాండ్ చేశారు.


ప్రభుత్వ దుర్మార్గ విధానాలతో రోడ్డుక్కుతున్న జనం

● ఆర్టీసీ సమస్యలు పరిష్కరించకుండా నిర్లక్ష్యం చేసే కుట్ర
● జిఆర్ఎస్ నేత జి.దేవీప్రసాద్ విమర్శలు హైదరాబాద్, ఏప్రిల్ 23 రాష్ట్రప్రభుత్వ దుర్మార్గ విధానాల ఫలితంగా అన్ని వర్గాలు రోడ్డు పైకి వస్తున్నాయని బిఆర్ఎస్ నేత జి.దేవీప్రసాద్ పేర్కొన్నారు. కాంగ్రెస్ మేనిఫెస్టోలో ఇచ్చిన హామీలను అమలు చేయాలని ఆర్టీసీ కార్మికులు నుంచి సమ్మె ప్రారంభిస్తే వాటిని నిర్లక్ష్యం చేసేందుకు కుట్రలు వస్తుతుందని గురువారం తెలంగాణ భవన్లో ఏర్పాటు చేసిన మీడియా సమావేశంలో ఆరోపించారు. ఆర్టీసీ ఉద్యోగులను ప్రభుత్వంలో విలీనం చేస్తామని కేసిఆర్ హయాంలో ఆగస్టు 2023 లో గజెట్ నోటిఫికేషన్ ఇచ్చారని, నాడు ఎన్నికల కోడ్ రావడంతో నిర్ణయం అపాయింట్ డే రాలేదని తెలిపారు. మొత్తం 32 డిమాండ్ల పై ఆర్టీసీ కార్మికులు సమ్మె నోటిఫ్ ఇస్తే ఆర్టీసీ యాజమాన్యం చర్యలకు పిలువలేదని ఆరోపించారు. ఆర్టీసీ బస్సులకు నైపుణ్యం లేని డ్రైవర్లను తాత్కాలికంగా నియమించడం వల్ల ప్రమాదాలు జరుగుతున్నాయని ఆందోళన వ్యక్తం చేశారు. నిన్న తాత్కాలిక డ్రైవర్ నిర్వాహకంతో 38 మంది ప్రయాణికులు గాయ పడ్డారని వివరించారు. తాండూరు లో పోలీసులు జారీ చేసిన హెచ్చరిక దుర్మార్గంగా ఉందని, సీఎం జిల్లాలో పోలీసులు ఎమె+జిఎం+సీ రోజులను గుర్తుకు తెస్తున్నారని వెల్లడించారు. సమ్మె పై బీజేపీ గోడ మీద పిల్లి వాటాన్ని ప్రదర్శిస్తోందని దుయ్యబట్టారు. ఆర్టీసీ సమ్మె వెనక హరీష్ రావు ఉన్నారని మంత్రి పొన్నం ప్రభాకర్ తప్పుడు ఆరోపణలు చేస్తున్నారని మండిపడ్డారు. హరీష్ రావు ఆర్టీసీ కార్మికులకే కాదు. సమస్యల్లో ఉన్న వారి ఎవరికైనా మద్దతు ఇస్తారని స్పష్టం చేశారు. ఆర్టీసీ కార్మికులకు పీఆర్ఎస్ అమలు చేసింది కేసిఆర్ మాత్రమేనని వెల్లడించారు. కాశీశ్వరం ఘోష్ కమిషన్ నివేదిక పై హై కోర్టు తీర్పు తో ప్రభుత్వానికి కను విప్పు కావాలని సూచించారు.

అస్వారావుపేటలో పేకాటరాయుళ్ల ఆటకట్టు

- పేకాట స్థావరంపై పోలీసుల దాడి
- నలుగురు అరెస్ట్ -- నగదు, పేక ముక్కలు స్వాధీనం
- మద్యం అక్రమ రవాణా, డ్రగ్స్ వంటి చట్టవిరుద్ధ కార్యకలాపాలపై నిరంతరం దాడులు
- ఇలాంటి కార్యకలాపాలపై సమాచారం అందించాలని సూచన
- ఎస్పీ యయాతి రాజు మెరుపు దాడి

నవతరం ప్రతినది: ఖమ్మం భద్రాద్రి కొత్తగూడెం జిల్లా భద్రాద్రి కొత్తగూడెం జిల్లా, అస్వారావుపేట మండల పరిధిలో పోలీసులు అసాంఘిక కార్యకలాపాలపై పోలీసులు ఉక్కు పాదం మోపుతున్నారు. జూదరూల గుండెల్లో రైళ్లు పరిగెత్తిస్తూనే మరోవైపు మండలంలో సాగే మద్యం అక్రమ రవాణాను అరికట్టేందుకు పోలీసులు కట్టిన చర్యలు చేపడుతున్నారు. తాజాగా పేకాట స్థావరంపై ఆకస్మిక దాడి నిర్వహించి నలుగురు వ్యక్తులను అదుపులోకి తీసుకోవడంతో పాటు నగదు, పేక ముక్కలను స్వాధీనం చేసుకున్నారు.



నవతరం పత్రిక తేదీ: 22-4-2026

వివరాల్లోకి వెళ్తే...

విశ్వసనీయ సమాచారం మేరకు అస్వారావుపేట మండలం అసాంఘిక గ్రామ శివారులో కొంతమంది వ్యక్తులు రహస్యంగా పేకాట నిర్వహిస్తున్నట్లు సమాచారం అందింది. ఈ పక్కా సమాచారం మేరకు అస్వారావుపేట ఎస్పీ టి. యయాతి రాజు వెంటనే స్పందించి, తన సిబ్బందితో కలిసి ప్రత్యేక బృందాన్ని ఏర్పాటు చేసి, నిర్దిష్ట ప్రదేశానికి చేరుకుని ఆకస్మికంగా దాడి చేపట్టారు. పోలీసుల దాడిని గమనించిన పేకాటగాళ్లు తప్పించుకునేందుకు ప్రయత్నించినప్పటికీ, అప్రమత్తంగా వ్యవహరించిన పోలీసులు వారిని పట్టుకుని అదుపులోకి తీసుకున్నారు. ఈ దాడిలో నలుగురు వ్యక్తులు పట్టుబడగా, వారి వద్ద నుంచి మొత్తం రూ. 6,100 నగదు, పేక ముక్కలు స్వాధీనం చేసుకున్నారు. పట్టుబడిన వారిని స్థానిక పోలీస్ స్టేషన్ కు తరలించి, వారి పై సంబంధిత చట్టాల ప్రకారం కేసులు నమోదు చేసినట్లు అధికారులు తెలిపారు. ఈ ఘటనపై

పోలీసులు మరింత దర్యాప్తు కొనసాగిస్తున్నారు. ఈ సందర్భంగా ఎస్పీ టి. యయాతి రాజు మాట్లాడుతూ, మండల పరిధిలో చట్టవిరుద్ధ కార్యకలాపాలను ఏ విధంగానూ సహించబోమని స్పష్టం చేశారు. పేకాట, గ్యాంబ్లింగ్ వంటి కార్యకలాపాలు సమాజంపై ప్రతికూల ప్రభావం చూపుతాయని, ఇలాంటి అక్రమ చర్యలకు పాల్పడే వారిపై కఠిన చర్యలు తీసుకుంటామని హెచ్చరించారు. అదేవిధంగా, ప్రజలు కూడా బాధ్యతగా వ్యవహరించి తమ పరిసరాల్లో జరిగే అక్రమ కార్యకలాపాలపై పోలీసులకు సమాచారం అందించాలని సూచించారు.

ప్రజల సహకారంతోనే నేరాలను పూర్తిగా అరికట్టగలమని ఆయన పేర్కొన్నారు. ఇటీవల కాలంలో అస్వారావుపేట మండలంలో పోలీసులు ప్రత్యేక దృష్టి సారించి పేకాట, మద్యం అక్రమ రవాణా, డ్రగ్స్ వంటి చట్టవిరుద్ధ కార్యకలాపాలపై నిరంతరం దాడులు నిర్వహిస్తున్నారని తెలిపారు.

అద్దె బస్సులను నడిపేందుకు యత్నం

సమ్మెను విచ్ఛిన్నం చేయవద్దని వేడుకున్న కార్మికుడు



జనగామ, ఏప్రిల్ 23

రాష్ట్ర వ్యాప్తంగా రెండో రోజు ఆర్డీసీ కార్మికుల సమ్మె కొనసాగుతున్నది. పోలీసుల పహారా మధ్య బలవంతంగా అద్దె బస్సులను నడిపేందుకు ప్రభుత్వం ప్రయత్నిస్తుండగా ఆర్డీసీ కార్మికులు ఎక్కడి కక్కడ అడ్డుకుంటున్నారు. తాజాగా జనగామ జిల్లాలో నిరసనకు దిగిన ఆర్డీసీ కార్మికులను అడ్డుకోవడం ఓ ఆర్డీసీ కార్మికుడు పోలీసుల కాళ్లు పట్టుకుని వేడుకున్న సంఘటన ప్రతి ఒక్కరిని కదలించింది. జనగామ ఆర్డీసీ డిపో ఎదుట సీఐ సత్యనారాయణ రెడ్డి అధ్యక్షుని లో భారీ బందోబస్తు నడుమ జనగామ డిపో నుండి వివిధ ప్రాంతాలకు బస్ కు ఒక కానిస్టేబుల్ ను పెట్టి పంపిస్తున్నారు. ఈ క్రమంలో న్యాయమైన తమ డిమాండ్ కోసం రోడ్లకిన తమను అడ్డుకోవడంపై పోలీసుల కాళ్లు మొక్కి వేడుకున్నారు. కాగా, డిమాండ్ నెరవేర్చే వరకు సమ్మె ఆపేదే లేదని ఆర్డీసీ కార్మికులు స్పష్టం చేస్తున్నారు.

ఆర్డీసీ సమ్మెపై కాంగ్రెస్ ద్వంద్వ వైఖరి

- ఇచ్చిన హామీ మేరకు నడుచుకోవాలి
- మాజీమంత్రి వేముల ప్రశాంత్ రెడ్డి డిమాండ్



నిజామాబాద్, ఏప్రిల్ 23 ఆర్డీసీ కార్మికుల సమ్మె డిమాండ్ ను పరిష్కరించకపోతే తెలంగాణలో 'మరో సకల జనుల సమ్మె' తప్పదని బిఆర్ఎస్ నేతలు హెచ్చరించారు. కమిటీలతో ఇంకా ఎంత కాలం తమను మళ్ళయే దుతూ, కాలయాపన చేస్తారని ప్రశ్నించారు. రాష్ట్ర సాధనలో అగ్రభాగా ఉన్న ఆర్డీసీ కార్మికులను కాంగ్రెస్ ప్రభుత్వం మోసం చేస్తున్నదని ఎమ్మెల్యే వేముల ప్రశాంత్ రెడ్డి విమర్శించారు. ఆర్డీసీని ప్రైవేటీకరణ చేయడానికి ఈ ప్రభుత్వం కుట్రలు చేస్తున్నదని ధ్వజమెత్తారు. ఒక్కసారి ఆర్డీసీ ప్రైవేటీకరణపై ప్రజలకు భారం తప్పదని హెచ్చరించారు. ఇది ఒక ఆర్డీసీ కార్మికుల సమస్య కాదని, యావత్ తెలంగాణ ప్రజల సమస్య అని తెలిపారు. ఆర్డీసీ కార్మికుల విలీనంపై సర్కార్ వైఖరేమిటో చెప్పాలని ప్రశ్నించారు. అధికారుల కమిటీ ఎలాంటి సమస్యలకూ పరిష్కారం చూపలేదని తెలిపారు. తమను పిలిచిన చర్యల్లో ఒక్క మంత్రి లేరని, అందుకే ఐఏఎస్ అధికారుల కమిటీ చేతులెత్తేసిందని తెలిపారు. ఆర్డీసీ కార్మికుల సమ్మెకు రాష్ట్రవ్యాప్తంగా సకల జనుల మద్దతు ఉన్నదని తేల్చి చెప్పారు. కాంగ్రెస్ ప్రభుత్వం మాటలతో కాలయాపన చేయకుండా చేతల్లో తమ పనితనం చూపించాలని డిమాండ్ చేశారు. నాడు ఎన్నికల మ్యూనిఫెస్టోలో ఇచ్చిన హామీలపై ఇప్పుడు వైఖరి ఏమిటో చెప్పాలని డిమాండ్ చేశారు.

అర్జున్ జర్నలిస్టులకు అక్రిడిటేషన్ లు

మేడ్చల్ జిల్లా కలెక్టర్ ను కలిసిన మీడియా అక్రిడిటేషన్ కమిటీ సభ్యులు




మేడ్చల్ జిల్లా, నవతరం: మేడ్చల్ జిల్లా మీడియా అక్రిడిటేషన్ కమిటీ సభ్యులు జిల్లా కలెక్టర్ మనో చౌదరిని మర్యాదపూర్వకంగా కలిశారు. గురువారం కలెక్టర్ ఆఫీస్ లోని ఆయన చాంబర్లో కలిసి సత్కరించారు. జిల్లాలో పనిచేస్తున్న వర్సింగ్ జర్నలిస్టులందరికీ అక్రిడిటేషన్ ను మంజూరు చేయాలని కోరడం జరిగింది. ఇందుకు స్పందించిన ఆయన జీవో మేరకు తప్పనిసరిగా అర్జులందరికీ అందజేసామని తెలిపారు. ఎలాంటి అవకతవకలకు తావు లేకుండా పారదర్శకంగా జర్నలిస్టులను గుర్తించాలని కోరారు. కార్యక్రమంలో అక్రిడిటేషన్ కమిటీ సభ్యులు మోతే వెంకట్ రెడ్డి, గడ్డమిడి బాలరాజు, రామారావురవి, సునీల్, ప్రసాద్, భూపాల్, రాజేష్ రెడ్డి, యూసఫ్ దిస్, అబద్ స్వామి, జిల్లా పౌర సంబంధాల అధికారిని స్వర్ణలత, సిబ్బంది తదితరులు పాల్గొన్నారు.

మానవత్వం గెలిచింది

- బాధితుల చెంతకు కెమిలాయిడ్స్ యాజమాన్యం

- నిర్లక్ష్యం వీడి నిలబడ్డ వైనం.. ముగ్గురు బాధితుల కుటుంబాలకు భారీ ఎక్స్ గ్రేషియా పారిశ్రామిక రంగంలో కొత్త ఒరవడికి శ్రీకారం
- ముగ్గురు కార్మికుల ప్రాణాలకు విలువెచ్చిన యాజమాన్యం నిర్మాణాత్మక చర్యలతో పరిష్కారం చూపిన నవతరం
- కార్పొరేట్ సామాజిక బాధ్యతకు నిలుపుబడ్డం కెమిలాయిడ్స్ నిర్ణయం ఆర్థిక భరోసాతో బాధితుల్లో నిండిన ధైర్యం
- ప్రమాద బాధితుల పట్ల కరుణ చూపిన ఫ్యాక్టరీ యాజమాన్యం
- యాజమాన్య చొరవపై బాధితుల కుటుంబాల హార్షం, సమన్వయకర్తగా నవతరం ప్రతినిధి చర్యలు సఫలం



ఘర్షణ కాదు.. సానుకూల స్పందన:
ప్రమాదం జరిగిన తొలిసారిలో కొంత సందగ్ధత నెలకొన్నప్పటికీ, 'నవతరం' ప్రతినది యాజమాన్యంతో మాట్లాడినప్పుడు వారు ఎంతో విజ్ఞతతో స్పందించారు. కేవలం చట్టపరమైన నిబంధనలకు పరిమితం కాకుండా, మానవతా దృక్పథంతో బాధితులను ఆదుకోవాలని నిర్ణయించుకోవడం విశేషం. ఆదర్శవంతమైన నిర్ణయం. మరణించిన వారి కుటుంబ సభ్యుల భవిష్యత్తును దృష్టిలో ఉంచుకుని గౌరవప్రదమైన ఎక్స్ గ్రేషియాను ప్రకటించారు.

సంతృప్తి చెందిన కుటుంబాలు: యాజమాన్యం స్పష్టంగా ముందుకు వచ్చి సహాయం అందించడంతో బాధితుల కుటుంబాలు సంతృప్తి వ్యక్తం చేశాయి. తమ కష్టాల్లో పాలుపంచుకున్నందుకు కృతజ్ఞతలు తెలిపాయి. యాజమాన్యం హార్షం: బాధితులకు న్యాయం చేయడం ద్వారా తమకు కూడా మానసిక తృప్తి లభించింది, తమ సంస్థ వైతిక విలువలకు కట్టుబడి ఉంటుందని యాజమాన్యం ప్రకటించింది. బాధ్యతాయుత పారిశ్రామిక విధానం ఈ ఘటన కేవలం ఒక పరిహారంతో ముగిసిపోయేది కాదు. పారిశ్రామిక రంగంలో యాజమాన్యాల కార్మికుల పట్ల ఎలా ఉండాలో ఒక పాఠంగా నిలిచింది. 'నవతరం' పత్రిక కేవలం నిలదీయడమే



కాకుండా, యాజమాన్యంతో జరిపిన సమన్వయ చర్యల వల్ల ఈ పరిష్కారం సాధ్యమైంది. 'వ్యాపారం అంటే కేవలం లాభాలు మాత్రమే కాదు, సమాజం పట్ల బాధ్యత కూడా. కెమిలాయిడ్స్ యాజమాన్యం తీసుకున్న ఈ నిర్ణయం ఇతర పరిశ్రమలకు ఒక మార్గదర్శి. ఏ కుటుంబానికైనా ప్రాణం విలువ వెలకట్టలేనిది. కానీ, ఆపదలో ఉన్నప్పుడు ఆదుకునే చేయి అందితే ఆ బాధ నుంచి కోలుకునే శక్తి లభిస్తుంది. కెమిలాయిడ్స్ యాజమాన్యం ఆ అభయాన్ని ఇచ్చింది. ఈ ప్రక్రియలో బాధితుల కళ్లలో వెలుగు చూసిన యాజమాన్యం కూడా సంతోషం వ్యక్తం చేయడం ఒక గొప్ప పరిణామం. బాధితులకు న్యాయం జరిగేలా పోరాడిన 'నవతరం' ఈ విజయాన్ని ప్రజలకు అంకితం చేస్తోంది.

గర్భవతి అంటూ విచారణకు గైర్వాజరు

వయసు నిర్ధారణలో సంచలన నిజాలు


మధ్య ప్రదేశ్ / కేరళం, నవతరం: ?జరుగుతున్న విచారణలో భాగంగా వాంగ్మూలం ఇవ్వడానికి మోనాలిసా పోలీసుల ఎదుట హాజరు కావాల్సి ఉంది. అయితే, మోనాలిసా ప్రస్తుతం గర్భవతి అని, అందుకే ఆమె ప్రయాణం చేసి విచారణకు హాజరు కాలేరని ఆమె భర్త ఫర్మాన్ ఖాన్ అధికారులకు తెలియజేశారు. ?దీనిపై పోలీసులు దర్యాప్తు చేస్తున్నారు. తదుపరి విచారణను ముందుకు తీసుకెళ్తే ముందు గర్భధారణకు సంబంధించిన వైద్య నిర్ధారణ పత్రాలను వారు కోరే అవకాశం ఉంది.

?మరోవైపు, కేరళ హైకోర్టు ఈ జంటకు మధ్యంతర ఉపశమనం కల్పించి, ఫర్మాన్ ఖాన్ అరెస్టుపై మే 20 వరకు స్టే విధించింది. అయితే, జాతీయ షెడ్యూల్డ్ తెగల కమిషన్ (టీజూ) కనుగొన్న వివరాల ప్రకారం.. పార్టీ గిరిజన సామాజిక వర్గానికి చెందిన మోనాలిసా భోంస్లే వివాహం జరిగే సమయానికి ఇంకా మైసూర్ కావడం గమనార్హం. మధ్యప్రదేశ్ లోని మహేశ్వర్ లో ఉన్న ఒక ప్రభుత్వ ఆసుపత్రి వైద్య రికార్డుల ప్రకారం, మోనాలిసా 2009 డిసెంబర్ 30 సాయంత్రం 5:50 గంటలకు జన్మించినట్లు తెలిసింది. ఈ రికార్డుల ఆధారంగా లెక్కగడితే, వివాహం జరిగే సమయానికి ఆమె వయస్సు కేవలం 16



సంవత్సరాల, 2 నెలల, 12 రోజులు మాత్రమే.

రామాయణంలో రావణ కుబేర యుద్ధం



భారీ స్టాయిలో చిత్రీకరిస్తున్న దర్శకుడు బాలీవుడ్ దర్శకుడు నితీష్ తివారీ దర్శకత్వంలో రణబీర్ కపూర్ హీరోగా రూపుదిద్దుకుంటున్న అత్యంత భారీ బ్లడ్ బాట్ల చిత్రం 'రామాయణం' గురించి ఒక సంవత్సరం వార ప్రస్తుతం హాట్ టాపిక్ గా మారింది.

సాధారణంగా రామాయణం కథ అనగానే శ్రీరాముడి బాల్యం లేదా జననంతో మొదలవుతుందని మనందరికీ తెలుసు, కానీ ఈ చిత్రంలో దర్శకుడు నితీష్ తివారీ సరికొత్త ప్రయోగానికి శ్రీకారం చుడుతున్నట్లు తెలుస్తుంది. ఈ సినిమాలో రావణుడిగా నటించుకున్న కన్నడ సూపర్ స్టార్ యుష్ పవర్ పుల్ ఎంట్రీతో, రావణ-కుబేర యుద్ధంతో ప్రారంభం కాబోతుందని తెలుస్తుంది. తన సోదరుడైన కుబేరుడిపై దాడి చేసి, సర్వ లంకను మరియు పుష్పక విమానాన్ని రావణుడు స్వాధీనం చేసుకునే ఘట్టాన్ని అత్యంత భారీ స్టాయిలో వెండితెరపై చూపించబోతున్నట్లు సమాచారం. భారతీయ సినీ చరిత్రలోనే మునుపెన్నడూ లేని విధంగా సుమారు 4,000 కోట్ల భారీ బడ్జెట్తో నిర్మితమవుతున్న ఈ చిత్రం రెండు భాగాలుగా విడుదల కానుంది. ఇందులో రాముడిగా రణబీర్ కపూర్, సీతగా సాయి పల్లవి, హనుమంతుడిగా సన్నీ డియోల్ నటిస్తున్నారు. ఇటీవల లాస్ ఏంజిల్స్లో జరిగిన ప్రత్యేక స్పెషియల్ ప్రదర్శించిన 20 నిమిషాల ఫుటేజీ చూసిన విశేషాలు, ముఖ్యంగా లంకా సగం మరియు రావణుడి యుద్ధ సన్నివేశాల్లోని ఘట్టాలు హాల్లీవుడ్ స్టాయిని మించి ఉన్నాయని ప్రశంసల జల్లు కురిపిస్తున్నారు. రావణుడి శక్తిని, ప్రతాపాన్ని చూపే ఈ విజువల్ స్పెక్టాకిల్ మొదటి భాగం 2026 డిసెంబరులో, రెండో భాగం 2027 డిసెంబరులో ప్రేక్షకుల ముందుకు రానుంది.

మెక్సికోలో వారణాసి సీన్స్ ప్రదర్శన



రాజమౌళి దర్శకత్వంలో మహేశ్ బాబు హీరోగా ప్రతిష్టాత్మకంగా తెరకెక్కుతోన్న చిత్రం 'వారణాసి'కోసం ఇప్పుడు ప్రపంచవ్యాప్తంగా ఉన్న సినీప్రియులు ఎదురుచూస్తున్నారు. తాజాగా ఈ చిత్రానికి సంబంధించిన ఒక వార్తను ఎన్ఎన్ కార్నికేయ పంచుకున్నారు. మెక్సికోలో జరగనున్న ఓ సినీ వేడుకలో ఈ చిత్రంలోని కొన్ని సన్నివేశాలను ప్రదర్శించనున్నట్లు తెలిపారు. మెక్సికో వేదికగా ఏప్రిల్ 24 నుంచి 26 వరకు జరగనున్న కామిక్ కాన్ ఎక్స్ పోషియన్స్ లో 'వారణాసి'కి సంబంధించిన ఎక్స్ క్లూజీవ్ కంటెంట్ ను ప్రదర్శించనున్నారు. ఈ సినిమాకు సంబంధించిన మేకింగ్ వీడియోలు, బిహై ది స్టీప్ తో పాటు కొన్ని కీలకమైన సన్నివేశాలతో కూడిన గ్లింప్స్ ను ప్రేక్షకులకు చూపించనున్నారు. ఈ వేడుకకు కార్నికేయ హాజరు కానుండగా.. రాజమౌళి ప్రత్యేక వీడియో సందేశంతో అక్కడి అభిమానులను ఉద్దేశించి ప్రసంగించనున్నారు. పచ్చే ఏడాది ఏప్రిల్ 7న ప్రపంచవ్యాప్తంగా ఐమ్మాక్స్ ఫార్మాట్ లో విడుదల కానుంది. ప్రస్తుతం హైదరాబాద్ లో భారీ షెడ్యూల్ జరుగుతోంది. అంతర్జాతీయస్టాయిలో భారతీయ సినీమా సత్కాను చాటితూ ఈ సినిమాను రాజమౌళి అత్యున్నత సాంకేతిక విలువలతో రూపొందిస్తున్నారు. మహేశ్ కు జోడిగా ప్రియాంక చోప్రా నటిస్తున్నారు.

ది రాజాసాబ్ పాక్ తర్వాత మారుతి



పాన్ ఇండియా స్టార్ ప్రభాస్ హీరోగా తెరకెక్కిన ది రాజా సాబ్ చిత్రం సంక్రాంతి కాసుకగా విడుదలైంది. ఫాంటసీ హోరర్ కామెడీ జానర్ లో రూపొందిన ఈ సినిమా రిలీజ్ కు ముందు మంచి హైప్ తెచ్చుకున్నప్పటికీ, విడుదల తర్వాత నెగిటివ్ టాక్ రావడంతో బాక్సాఫీస్ వద్ద నిలబడలేకపోయింది. ప్రారంభంలో మంచి ఓపెనింగ్స్ వచ్చినా, తర్వాత కలెక్షన్లు మరింత తగ్గి చివరికి డిజాస్టర్ గా మారింది. ఈ నేపథ్యంలో ప్రభాస్ అభిమానులు సోషల్ మీడియాలో మారుతిపై తీవ్ర విమర్శలు గుప్పించారు. పెద్ద స్టార్ ఇచ్చిన అవకాశాన్ని సరిగ్గా వినియోగించలేదంటూ ట్రోలింగ్ చేశారు. ఈ విమర్శలతో కొంతకాలం పాటు మారుతి సోషల్ మీడియాకు దూరంగా ఉండటమే కాకుండా, బయట కూడా పెద్దగా కనిపించలేదు. అయితే తాజాగా ఓ కేంపెయిన్ పాల్గొన్న మారుతి ఈ నెగిటివ్ పై స్పందించారు. "మన చుట్టూ ప్రతిరోజూ నెగిటివ్ కంటెంట్, నెగిటివ్ వ్యక్తులు ఉంటారు. అలాంటి పరిస్థితుల్లో పాజిటివ్ గా ఆలోచించడం, సమాజాన్ని మంచి దిశగా చూడటం చాలా కష్టం" అంటూ ఆయన వ్యాఖ్యానించారు. ప్రస్తుతం ఆయన చేసిన ఈ వ్యాఖ్యలు సోషల్ మీడియాలో వైరల్ గా మారాయి. ఇక 'ది రాజాసాబ్' టాప్ డైరెక్టర్ జాబితాలోకి చేరుతారని భావించిన మారుతికి ఈ సినిమా ఫలితం పెద్ద దెబ్బే కొట్టింది.

అమె సలీంచదన్న వార్తలపై టీమ్ స్పందన అల్లు అర్జున్ హీరోగా అక్షీ దర్శకత్వంలో తెరకెక్కుతోన్న చిత్రం 'రాకా'. భారీస్టాయిలో రూపొందుతోన్న ఈ సినిమాలో బస్మిక్ జోడిగా బాలీవుడ్ నటి దీపికా పదుకొణె నటిస్తున్నారు. ఇటీవల అమె రెండోసారి తల్లి కానున్నట్లు సోషల్ మీడియా వేదికగా ప్రకటించిన సంగతి తెలిసిందే. దీంతో ఈ సినిమాపై రూమర్స్ మొదలయ్యాయి. షూటింగ్ ఆలస్యం అవుతుందని.. దీపిక స్టానంలో మరో నటిని తీసుకోనున్నారని వార్తలు వచ్చాయి. తాజాగా వాటిని 'రాకా' టీమ్ ఖండించింది. సినిమాలో దీపిక పాత్ర నిడివి తగ్గించారనే ప్రచారాన్ని కూడా కొట్టిపారేసింది. సినిమాలో అమె పాత్ర కీలకమైనదని షూటింగ్ కూడా అనుకున్న షెడ్యూల్స్ ప్రకారమే సాగుతోందని స్పష్టం చేసింది. రూమర్స్ ను షేర్ చేయొద్దని విజ్ఞప్తి చేసింది. సన్ పిక్చర్స్ నిర్మిస్తోన్న ఈ ఫాంటసీ ఎంటర్టైన్మెంట్ లో దీపిక కొన్ని క్రేజ్ యాక్టర్స్ సన్నివేశాల్లోనూ నటించనున్నట్లు తెలుస్తోంది. అవసరమైన జాగ్రత్తలు

తీసుకుంటూ అమె ఈ సీక్వెన్స్ చేస్తున్నట్లు సమాచారం. ఈ చిత్రంలో అమెతో పాటు మరికొందరు హీరోయిన్లు కూడా నటించనున్నట్లు వార్తలు వస్తున్నాయి. రష్మిక, జాన్వీకపూర్, మృణాల్ తాకూర్ పేర్లు కూడా వినిపిస్తున్నప్పటికీ, అధికారికంగా మాత్రం ఇంకా చిత్రబృందం వెల్లడించలేదు. ఇందులో ప్రధాన పాత్రల్లో ఎవరూ అతిథి పాత్రల్లో ఎవరనే విషయంపై స్పష్టత రావడానికి మరింత సమయం పట్టే అవకాశాలు ఉన్నాయి. పచ్చే ఏడాది ఈ చిత్రం

రాకా మూవీలో దీపికదే క్రి రోల్

ప్రేక్షకుల ముందుకురానుంది. ఈ సినిమాలోని టాప్ కోసం అల్లు అర్జున్ రోజూ 3, 4 గంటలు సమయం వెచ్చిస్తున్నారని సినీవర్గాలు చెప్పాయి.



హిట్లు లేకపోవడంతో తెరీర్లో ఒడిదుడుకులు కన్నడ సినీమాలతో తెరీర్ ప్రారంభించి, బాలీవుడ్ లో తక్కువ సమయంలోనే స్టార్ హీరోయిన్ గా ఎదిగిన శ్రీలీల ప్రస్తుతం తన తెరీర్ లో కీలక దశను ఎదుర్కొంటోంది. ప్రారంభంలో వచ్చిన అవకాశాలను సద్వినియోగం చేసుకుని టాప్ హీరోయిన్ రేసులోకి వచ్చిన అమె ఇప్పుడు మాత్రం వరుస ఫలితాలతో ఇబ్బందులు ఎదుర్కొంటున్నట్లు కనిపిస్తోంది. దర్శకేంద్రుడు రాఘవేంద్రరావు దర్శకత్వంలో వచ్చిన 'పెళ్లి

సందడి' సినిమాతో శ్రీలీల బాలీవుడ్ లోకి ఎంట్రీ ఇచ్చింది. సినిమా ఆశించిన స్థాయిలో విజయం సాధించకపోయినా? అమెకు మాత్రం మంచి గుర్తింపు వచ్చింది. మొదటి సినిమా ఎ+-లాప్ అయినా కూడా, ఇండస్ట్రీలో అమెకు వరుస అవకాశాలు రావడం విశేషం. రవితేజ సరసన నటించిన 'ధమాకా' సినిమా బ్లాక్ బస్టర్ కావడంతో శ్రీలీల తెరీర్ ఒక్కసారిగా టర్న్ అయింది. ఆ విజయంతో అమె బాలీవుడ్ లో టాక్ ఆఫ్ ది ఇండస్ట్రీగా మారింది. వరుసగా అరడజను సినిమాలూ అమె చేతిలో పడగా, కొన్నింటి ఫలితాలు నిరాశపరిచాయి. గత కొన్ని సంవత్సరాలుగా శ్రీలీల వరుస సినిమాలతో బిజీగా ఉన్నప్పటికీ, పెద్ద హిట్ మాత్రం అమెకు దక్కలేదు. 'పుష్ప 2'లో చేసిన ప్రత్యేక డాన్స్ సెంటర్ తో ఇతర భాషల ప్రేక్షకుల దృష్టిని ఆకర్షించిన అమెకు తమిళ, హిందీ ఇండస్ట్రీల్లో అవకాశాలు కూడా వచ్చాయి.

నేను తెలిస్తే అంతే సంగతులు

గీతామాధురి యూట్యూబ్ ఇంటర్వ్యూ

తెలుగు సినీ సంగీత ప్రపంచంలో తన స్వరంతో ప్రత్యేక గుర్తింపు సంపాదించుకున్న ప్రముఖ గాయని గీతా మాధురి మరోసారి వార్తల్లో నిలిచారు. పాటలతోనే కాదు, టీవీ షోలతో, సోషల్ మీడియాలో తన యాక్టివ్ నెస్ తో కూడా ప్రేక్షకులను ఆకట్టుకుంటున్న అమె, తాజాగా చేసిన వ్యాఖ్యలు ఇప్పుడు నెట్టింట హాట్ టాపిక్ గా మారాయి. గీతామాధురి ఇటీవల ఓ యూట్యూబ్ ఛానల్ కు ఇచ్చిన ఇంటర్వ్యూలో కొన్ని ఆసక్తికర విషయాలు వెల్లడించారు. ఈ ఇంటర్వ్యూకి సంబంధించిన ప్రోమో విడుదల కాగా, అందులో అమె చేసిన వ్యాఖ్యలు చర్చనీయాంశంగా మారాయి. ప్రోమోలో గీతామాధురి మాట్లాడుతూ నేను ఎప్పుడో ఒక రోజు కాఫీ షాప్ కి వెళ్తాను. ఆ రోజే ఏదో ఒక ప్రేమ జంట అక్కడికి వస్తుంది. నేను వెళ్లినప్పుడే ఎవరో ఒకరు దొరుకుతారు. ఇలా చాలా మంది నాకు కనిపించారు' అంటూ నవ్వుతూ చెప్పారు. అయితే ఈ విషయంపై అమె చేసిన మరో

వరుస ఫ్లాప్లతో శ్రీలీల డిస్ ప్పాయింట్

కామెంట్ సంచలనం సృష్టించింది. నేను చూసిన వాటి గురించి నోరు తెరిస్తే కాపురాలు కూలిపోతాయి అంటూ గీతామాధురి చెప్పడం సోషల్ మీడియాలో వైరల్ గా మారింది. గీతామాధురి చెప్పిన ఆ జంటలు ఎవరు? వారు బాలీవుడ్ కు చెందినవారా? లేక అమె వ్యక్తిగత పరిచయాల్లో ఉన్నవారా? అనే విషయంపై నెటిజన్లు చర్చలు మొదలుపెట్టారు. అయితే ఈ అంశంపై పూర్తి వివరాలు తెలుసుకోవాలంటే పూర్తి ఎపిసోడ్ విడుదలయ్యే వరకు వేచి చూడాల్సిందే. ఇక గీతామాధురి తెరీర్ విషయానికి వస్తే? ఒకవైపు కుటుంబ బాధ్యతలు నిర్వర్తనూ, మరోవైపు పాటలు, టీవీ షోలతో బిజీగా గడుపుతున్నారు. నందు భార్యగా, ఇద్దరు పిల్లల తల్లిగా కుటుంబాన్ని చూసుకుంటూనే తన తెరీర్ ను బ్యాలెన్స్ చేసుకుంటున్నారు.

